

# Chryścijanskaja DUMKA

BIELARUSKI ČASAPIS — VYCHODZIĆ TRY RAZY U MIESIAC

## CHRYŚCIJANSTVA — APORA PRAŬDY I SPRAVIADLIVAŚCI

Ciapier taki čas, kali praŭdu i spraviadlivaść znajści na śviecie duža trudna. Ciapier ludzi pieravažna pačali vieryć u siću, dumajućy i pastupajućy pavodle paha-vorki. — chto dužšy, toj i lepšy. Ale kožnamu razumnamu i dobra-mu čaťavieku, jakija ūsio-ž jašče sa śvietu nie źvialisia, dobra vie-dama, što hetki pahlad susim fal-šyvy. Kožnamu takomu čaťavieku tak-ža viedama, što hetki pahlad i źjaŭlajecca haťoŭnaj pryčynaj ta-ho strašnaha zła, jakoje tak hły-boka zapuščaje siańnia svajo ka-reńnie ū ludzkoje žyćcio.

Na ščaćcie praŭda i spraviad-livaść sa śvietu źvieścisia nia mo-huć, bo kali ich ludzi ad siabie vyhaniajuć, dyk jany zaŭsiody zna-chodzjac peňnuju aporu i biašpieč-ny prypynak u chryścijanstvie, u Chrystovym Kaściele-Carkvie. He-taja praŭda siańnia jość duža vi-davočnaj.

Biarom u ruki „Wiadomości Li-terackie“ z dnia 27.XI sioleta. Pra-hladajem artykuł J. Parandoŭska-ha — „Myśli o kulturze“. Miž in-šym u hetym artykule čytajem: „Ani fašyzm, ani kamunizm nia moža stać vobak katalicyzmu, ka-tory razlehćasciaj svajej metafizy-ki (dašledžvańnie sutnaści, pryčyn, pravou i najhłybiejšych padstaŭ by-tu — red.), šyrynioj pačućciovaści, vieličaj svaich dačasnych i vieč-

nych namieraŭ śpichaje ich (fa-šyzm i kamunizm) u rad karotkich i ūryŭkavych zdareńniaŭ, kali-ž sam jość plyniaj, abličanaj na ty-siačahodździ“.

Dalej, u tym-ža numary tych-ža „Wiad. Lit.“ u „Kronice Tygod-niovej“ spatykajem niešta jašče bolš vyraznaje. Viedamy polski pišmieńnik i myšliciel A. Słonim-ski miž inšym tam tak piša: „Ka-talicki Kaścioł, a pradusim sam pa-piež, karystaje z kožnaj nahody, kab zhanić i zaklajmić žorstkaść ašaletaha nacyjanalizmu. U hetaj praŭdzivaj vajnie, u biazžaťasnaj vajnie, jakuju Žydom abjavili Niem-cy, pa staranie prašledavanych staŭ Rym. Rym nie Mussoliniaha, ale Rym — Apostalskaja Stalica.

Chto viedaje, ci ūšciaž ūzrasta-jućaja žorstkaść nie acvierazić re-šty śvietu, chto viedaje, ci nie na-stupić reakcyja ū narodach, praŭ-dziva źviazanych z chryścijanskim ducham, chto viedaje, ci relihij-naść, najšyrej paniataja, nie abu-dzicca ū sercach ludziej, hnanych i ściobanych, jak źviarynaje sta-da“...

Tym bolš hetyja dva haťasy ab značeńni chryścijanstva adnasna praŭdy i spraviadlivaści cikavyja i važnyja, što abodva hetyja vydat-nyja polskija pišmieńniki chryścija-nami-katalikami ū aficyjalnym ra-zumieńni nie źjaŭlajucca.

Prytaćyli my ich dumki tolki jak najšviažejšyja pryktady. Bo-ž i biaz ich my viedajem, što chryścijan-stva—heta sapraŭdy adzinaje pry-pynišča praŭdy i spraviadlivaści. Asabliva heta treba mieć na ūva-zie nam Bielarusam, umiejućy, vie-dama, adroźnivać chryścijanskuju praŭdu ad ludzkoj u jej, čužoju i jej varožaj, palityčnaj damieški...

\* \* \*

Думкі чорныя, думкі маўклівыя,  
Вы як ночка васеньня бурлівыя  
Ў маім сэрцы журбой заляглі.  
Скуль узяліся, думкі нязнаныя,  
Чорным горам, бядою загнаныя,  
Што ў грудзёх маіх боль разьлілі?..

АЛЕСЬ СЯРКО

Сухая-Даліна  
П.ІV.36.

## R A R A T Y

za pamysnaść pracoŭnych Bielarusau m. Vilni adbuducca 8.XII sioleta ū dzień Niepavinnaj Dzievy Maryi ū kaśc. św. Mikalaja a h. 7 min. 30 rana.

Дзяржаўная  
бібліятэка і ЦСР  
Імя В. І. Леніна

## Da viedama padpiščykaŭ i čytačou „CHRYSĆIJAŃSKAJ DUMKI“

Z Novaha Hodu rychtujemsia vydavać naš časapis ŠTOTYDŃIA.

Raz u miesiac budzie dadatak dla dziaciej „ZORKA“.

Usio razam budzie kaštavać u hod 4 załatoŭki;  
na paŭhoda — 2 zał. na try miesiacy — 1 zał.;

Vinavatych duža prosim piašpiašycca zapłaćić nam doŭh. Dajom času da 15.I.1939. Niapryštaŭšym da hetaha času daŭhu časapis budzie strymany.

Usich padpiščykaŭ prosim prysyłać nam padpisku na 1939 hod. Chto pryšle padpisku da 1.III.1939 adrazu za ŭvieš hod,—atrymaje

### premiju—knižki

Якуб Колас — Сымон Музыка (паэма)	1,00
Hadleŭski W. ks.—Šviataja Historyja Novaha Zakonu	1,50
Šviataja Historyja Stzroha Zakonu	1,00
Advažny W. — Bielaruskija cymbały (zbornik vieršaŭ)	0,50
Арсеньнева Н.—Пад сінім небам (зборнік вершаў)	1,20
Паўловіч С. — Першыя зерняткі. Беларуская гра- матка для хатняга навучаньня	0,50

Chto pryšle da taho-ž 1.III.1939 adrazu za paŭhoda, atrymaje jak premiju nastupnyja knižki:

Advažny W. — Chłapiec (powieść)	1,50
Гарэцкі М. Хрэстаматыя бел. літаратуры XI в.—1905	2 00

Hrošy najvyhadniej prysyłać „przekazem rozrachunkowym“. Numer našaha konta: 63.

Vydaviectva „Chryścijanskaj Dumki“.

## Ужо выйшаў з друку і прадаецца Беларускі Вялянскі Календар Кніжка на 1939 г.

128 бачынаў, багаты і цікавы гаспадарскі і асьветны змест. Цана 1 экз. календара 50 гр., хто купляе больш дастае вялікі спуск. Усюды дамагайцеся „Беларускага Вялянскага Календара на 1939 г.“ Галоўны склад: Бел. Кнігарня «ПАГОНЯ»: Wilno, Завальная 1.

AD. STANKIEVIČ

## Biełaruski Chryścijanski Ruch

Historyčny narys.

R A Z D Z I E Ł X I.

31)

Арошнія падзеі ВChD.

(1930—1935).

### § 1. — Niezdavoleńnie starym i šukańnie abnovy

Арошні пeryjad pracy isnavańnia ВChD dalej adznačajecca ў niekatoraj miery niezdavoleńniem i šukańniem niečaha novaha. Sprava ў tym, što ў biełaruskim hramadzkim žyćci zaznačyŭsia vyrazny pierarost palityki koštam kultury, ci viarniej — u hetym biełaruskim žyćci vyrazna zaznačyŭsia palitykanstva zamiest tvorčaj ideolohičnaj palityki i zamiest pracy na biełaruskaj narodnaj kulturnaj novie. Takim čynam kidalaŭsia jaŭna ў voču patreba pierahladu ў biełaruskim hramadzianstvie adnosinaŭ da problemy biełaruskaj palityki i kultury, potreby ich ażyŭleńnia, adnaŭleńnia i ŭzajemnaha koordynavańnia.

U kruhoch ВChD šmat ab hetym razvažalasia, havaryŭlasiа i ŭrešcie pajavilisia ab hetym bolšmieniš skonkretызavanyja dumki ў „Бел. Крыніца“, u art. „I Культура й палітыка“.)

Ad hetaha bolšmieniš času ВChD pačala ў mieru svaich mahčymašciaŭ bolš ażyŭlenuju pracu kulturnuju, pradusim na novie vydavieckaj i pačala tak-ža zastanaŭlacca nad prablemaj bolšaha zaktyvizavańnia i pahlybleńnia biełaruskaj palityki.

U tym-ža 1931 h. 13.XII adbyŭsja jašče zjezd delehataŭ ВChD. „Papiaredni hetki zjezd — piša „Бел. Крыніца“ — adbyŭsja ў 1928 h. u listapadzie miesiacy. Ad hetaha času prajšło, jak bačym, try hady i zjezdy padobnyja nie adbyvalisia. Hetamu na pieraškodzie stajali roznyja pryčyny, pradusim — niezaležnyja ad samoj arhanizacyi.

Urešcie ŭsie pieraškody pakanany i čarodny zjezd adbyŭsja ў Vilni 13.XII s. h., u liku bolš sotni asob. Sialanie, pradstaŭniki našaj arhanizacyi, nia hledziačy na niazvyčajna ciažkoje ich sučasna-je haspadarčaje pałažeńnie, uziajšy siaho-taho ў torbačku, časta pazyčyŭšy ў susieda krychu załatovak

1) „I Культура й Палітыка“ — „Бел. Крыніца“ № 6, 13.II.1931.

## Закон аб Праваслаўнай Царкве ў Польшчы

Дасюль Праваслаўная Царква ў Польшчы мела праўны характар у дзяржаве тымчасовы, бо была апёрта на г. зв. тымчасовых распараджэньнях дзяржаўнай улады.

19 XI.1938 г. абвешчаны дэкрэт Прэзыдэнта Рэчыпаспалітай, які дае сталую законную падставу Царкве ў Польшчы і нарму адносіны дзяржавы да яе.

Гэты закон, уняты 86 артыкуламі ў 28 разьдзелах, пастанаўляе:

1) Праваслаўная Царква ў Польшчы кананічна нераздзельная з іншымі Праваслаўнымі Цэрквамі і зьяўляецца аўтокефальнай у Рэчыпаспалітай.

2) Выбары мітрапаліта адбываюцца паводле царкоўных канонаў, саборна-дэмакратычным спосабам. Выбраны мітрапаліт мае так-жа выбранага заступніка і зьяўляецца адначасна архімандрытам Пачаеўскай Лаўры.

3) Закон прызнае Генэральны Сабор Праваслаўнай Царквы ў Польшчы, а так жа сабор епіскапаў.

4) Сьв. Сынод зьяўляецца ня толькі выканаўчым органам епіскапскага сабору, але так-жа напалавіну складаецца з выбраных сяброў.

5) Устанаўляецца Галоўная Кантрольная Камісія дзеля рэвізіі фінансаў і гаспадараваньня цэлай Царквы. Камісія гэта выбіраецца дэмакратычным спосабам.

6) Закон устанаўляе *Епархіяльную Управу*, сарганізаваную на прынцепах саборнасці.

7) Епархіяльны епіскап кіруе епархіяй пры помачы *кансысторыі, епархіяльных сабранняў і рэвізыйнай камісіі*. Правы епархіяльнага сабрання вельмі вялікія: яно выбірае епіскапа, сябраў галоўнай кантрольнай і рэвізыйнай камісіі. У склад кансысторыі ўваходзіць адна сьвецкая асоба. Сяброў кансысторыі выбіраюць на 5 гадоў. Зацьвярджае іх епіскап у паразуменьні з ваяводам. Сакратара кансысторыі назначае епіскап.

8) Духоўны суд апёрты на кананічных падставах. Судзьдзі могуць быць толькі духоўнікі.

9) Благачынны выбірае духавенства благачыннага вокругу на 5 гадоў. У парахвіях устанаўляюцца асобныя сабранні і парахвіяльныя рады. Яны маюць шырокія правы, але сьвяшчэньнікі маюць рашаючы голас і будуць назначаны епіскапам.

10) Усе прэсавыя органы мітраполіі і епархіяльныя афіцыйныя часопісы будуць выходзіць выключна ў дзяржаўнай мове.

Гэтак прадстаўляецца праўнае палажэньне Праваслаўнай Царквы ў Польшчы. Правы шырокія. Карысьць з іх для праваслаўнага насельніцтва Рэчыпалітай залежа ад сумленнага выкананьня сваіх абавязкаў духоўнай уладай і выкананьня гэтага закону ўладамі дзяржаўнымі.

*Сідарчук.*

## Najważniejsza sprawa naszego narodu.

Treba wiedać i nikoli nie można zapomnieć, że fundamentem każdego narodu, na jakim opiera się jego istnienie, jest jego własny gospodarczy żywot. Białoruski naród — heta narod pieraważna sialanski. Najważniejszą sprawą u Białorusaў jest i będzie ziemia. Małaziemielle, biezziemielle, dalejšie drableńnie i tak użo rozdrolenych sialanskich haspadarak, a tak-żo nieabchodnaś zboljšańnia ziemiarskaj produkcji, kab prakarmić prynamsi przyrost nasielnicтва — voś zadacza, što vystupaje na pieršy plan miż inšymi spravami i raśucza damahajecca razrašeńnia.

Adzinym sposobom uparadkavańnia i ũnormavańnia hetaj wielmi važnaj sprawy jest: chutaryzacyja z przyrezkaj ziemi małaziemielnym haspadarkam, nadziel ziamloj biezziemielnym sialan, niepadzielnaś haspadarak i meljoracyja; paśla hetaha — padniaćcie na vyšejšuju stupień haspadarčaj kultury: palepšańnie zboża, hadoŭli skaciny i arhanizacyja zbytu ziemiarskaj produkcji. Pobač z hetym nieabchodnym jest fachovaje školnictva, jakoje przyhataŭla-b lišnij sialanski sily da pracy ũ inšaj halinie haspadarčaha żyćcia.

Našaje sialanstva wielmi pastupovaje i pracavitaje. Ale ũ takim palažeńni, u jakim haspadarča ciapier znachodzicca, prajavić svajej haspadarčaj pastupovaści

i karysnaj pracavitaści prosta nie maie mahčymaści. Biez praviazdzieńnia kamasacyi z przyrezkaj ziemi małaziemielnym haspadarkam nie moža być i hutarki ab zboljšańni ziemiarskaj produkcji. Heta daŭno zrazumieli ũsie kulturnyja narody, da hetaha imknucza znaŭcy ziemiarnaj haspadarki i ũ Polščy.

U karotkim hazetnym artykule trudna dakładna abhavaryć wielmi шырокуju spravu kamasacyi i ahułam ziemiarnaha ũparadkavańnia. Ale nabližajecca zima z doŭhimi viečarami. Sialanie ũ hetyja viečary zbirajucca na hutarki. U susiedzkich hutarkach treba abhavarvac parušanyja vyšej sprawy. A kab шыrej padzialicca pahladam — na hetyja temy treba pisać u hazetu artykuły i karespandencyi.

Hetaja sprava — sprava ziamli, sposob i forma jaje karystańnia, nie zvažajućy na biahućyja palityčnyja padziei, jest wielmi važnaj i musić być należna vyrašana. Dyk treba joj bliżej, pasobku i ahułam, bolš cikavicca, analizavac padavanyja prajekty inšymi i padavac svaje. Jak u kožnaj, taksama i ũ hetaj spravie teoretyčna lepš samym sabie prajektavac, čymśia tolki sluchać prajektaŭ prysłanych ad niekul.

p.



na bilet, z dakładnym rozumieńniem važnaści rodnej sprawy, achvotna przybyli na žjezd.

Delahaty BChD — heta nie byli zvyčajnyja žjzdovičy. Nie. Heta byli śviedamyja Białorusy, a tak-żo śviedamyja siabry svajej arhanizacyi. Ab hetym vymoŭna śviedča, jak achviarnaje ich przybyćcio na žjezd, taksama i ũčasćcie ich u žjezdzie. Sprava ũ tym, što delehaty pryniali niespadziavana dziejnaje ũčasćcie ũ pracach žjezdu.

Delehaty dakładna tak-żo admalavali abraz żyćcia siańniašnjaj białarskaj wioski. Abraz hety sapraŭdy žudasny.

Nie hledziaćy adnak na hetuju žudaść żyćcia našaj wioski, wioska heta ũsciaż pahlyblaje svaju białarskaju nacyjanalnuju śviedamaść, ũsviedamlajecca palityčna i nie tracić nadziei na lepšaje zaŭtra. Asabliva cikavy ũ našym siale toj fakt, što siało heta ũžo daskanalna razbirajecca ũ labiryncie białarskich palityčnych hrup i hrupak. Vioska naša siańnia ũžo daskanalna znaie, jak svaič przyjacielau i abaroncaŭ, tak i svaič zdradnikaŭ, jakich apošnim časam namnożyłasia davoli jak u Vilni, tak i na siale. U vyniku ũsiaho hetaha, jak ścvierdziŭ žjezd, davier da BChD, jak sapraŭdy vypraba-

vanaj, stojkaj i viernaj baračbitki za vyzvaleńnie Białarskaha narodu, u narodzie hetym raście i što-raz hlybiejšyja zapuščaje kareńni.

Ŭrešcie cely rad pryniatych žjezdam rezalucyjaŭ, papraŭki ũ prahramie i statucie, a tak-żo vybary novych uladaŭ arhanizacyi, zakončyli sapraŭdy pracouŭny dzień žjezdu delehataŭ BChD.

I tak, adnaviŭšysia i duchova i arhanizacyjna, da dalejšaj pracy pad ściaham BChD na białarskaj nivie!<sup>1)</sup>

Na hetym žjezdzie byŭ pryniaty cely rad rezalucyjaŭ, jakija ścviardžajuć ciažkoje palažeńnie Białarskaha narodu ũva ũsich halinach jaho żyćcia. Žmiest hetych rezalucyjaŭ, za małymi vyniatkami, ahułam taki samy, jak i rezalucyjaŭ, pryniatych na žjezdach papiarednich. Hetyja rezalucyji žjaŭlajucca klasycznym pačvierdžańniem staroha. Novaha hety žjezd u palityku BChD badaj nie ũnios ničoha. Adnak henyja шырока apracavanyja rezalucyji ab ciažkim palažeńni Białarskaha narodu sami saboj zmušali dumać nie tolki siabraŭ BChD, ale tak-żo i ahułam białarskaje hramadzianstva ab ażyŭleńni pracy, ab novych darohach, ab abnovie.

1) Зъезд дэлегатаў БХД — „Бел. Крыніца“ № 41, 1931.

## Zdabyčy Karpackaj Ukrainy za 19 hadoŭ.

Karpackaja Ukraina ŭ pradva-jennaj Vuhryi była zapuščanaj krainaj, jak u halinie kulturnaj i haspadarčaj, taksama i ŭ socyjalnaj. U 1918 h. u hetaj krainie nia było nijakich narodnych, haradzkih i siarednich škołaŭ u rodnaj movie miascovaha nasiel-nictva; tolki ŭ 34 carkoŭnych ško-lich možna było navučać nieka-toryja pradmiety ŭ rodnaj movie vučniaŭ. Usio školnictva było ŭ vuhorskim duchu i služyla vuhor-skaj nacyjanalnaj palitycy.

U praciahu 19 hadoŭ narod u Karpackaj Ukrainie zdabyŭ 457 ukrainskich narodnych škołaŭ, 22 škoły haradzkih i 7 siarednich, pobač z hetymi 8 fachovych a 105 dapaŭniajučych škołaŭ. Aprača hetaha Karpackaja Ukrai-na maje značny lik studentaŭ, ja-kija vučacca ŭ Prazie, Bernie i Bratysłavie.

Niahramatnaść, 20 hadoŭ tamu za časou panavaŭnia Vuhryi, u niekatorych pavietach dasiahła bolš 70 prac. Ciapier, dziakujučy razbudovie školnictva i natužnaj pracy ŭ halinie zaškolnaj ašviety, niahramatnaść upała zusim. Kar-packaja Ukraina užo maje pavaž-ny lik małodaj intelihencyi, jakaja pavoli pierajmaje duchovaje, kul-turnaje i palityčnaje kiraŭnictva ŭlasnaha narodu i sobskaj krainy.

Niamala зробlena za hetyja 19 hadoŭ i ŭ halinie haspadarčaj, asabliva ŭ sielskaj haspadarcy i razbudovie daroh dy hramadzkih budynkaŭ.

## Ab haspadarstvach u siaredniaj Eŭropie

Hranicy siarednia-eŭropejskich haspadarstvaŭ (dziaržavaŭ) ušciaž zmnianajucca. Za sioletni hod tra-ščeli i łamalisia jany aŭ try razy.

Z usiaho hetaha najbolš skary-stala *Niamieččyna*, katoraja nie-spadziavana razraslasia. Niamiec-kaje haspadarstva zajmaje ciapier abšar 583.000 kv. klm., usich-ža žycharoŭ maje 78,7 milijonaŭ i žjaŭlajecca takim čynam najbolšym haspadarstvam Eŭropy pašla SSSR.

*Polšč* atrymala ad čechasla-vaččyny čatry paviety, abšar ja-kich zajmaje 805 kv. klm. Žyvie tam, pavodle českaje statystyki i danych u abmiennych notach českaha i polskaha ŭradaŭ, apub-likavanych u polskaj presie, 230.000 asob.

*Madziarščyna* atrymala z ab-šaru dasiulešniaje Čechaslavackaje respubliki 12.400 kv. klm. z 1064000 žycharoŭ. Adyjšto da jaje najbolš ziemiaŭ etnahrafična ukrainskich z najvialikšymi miestami Karpackaje Ukrainy: Užhorad, Mukačeŭ i ba-daj z usimi čyhunačnymi šlachami.

*Čechija* ahulam maje ciapier usiaho nasielnictva kala 7 milijonaŭ asob. Abšar jaje zajmaje kala 50 tysiač kv. klm. Nia hledziačy

Ciapier, kali Karpackaja Ukrai-na stalasia samastojnaj, razvoj svoj paviazdie jašče šybčej.

N.

na vialikija straty, čechi majuč jašče šmat naturalnych bahaćciaŭ, jak kapalni vuhla, žaleznae rudy, šmat roznych fabrykaŭ, vialikija fabryki aružža, amunicyi i mašynaŭ.

*Slavakija*, pašla kanferencyi ŭ Vienie i pašla adychodu častki jaje ziamiel da Madziarščyny, zajmaje abšar 38.601 kv. klm. Nasielnictva maje 2.416.856 asob, z hetaha — 2.002.143 slavakaŭ, 66.368 ma-dziaraŭ, 138.564 niemcaŭ, 89.093 ukraincaŭ, 39.360 žydoŭ i inš.

*Karpackaja Ukraina* zajmaje ciapier 11.028 kv. klm. Ahulny lik nasielnictva 543.748, z čaho — 430.181 ukraincaŭ, 22.791 madziaraŭ, 53.832 žydoŭ, 8.341 niemcaŭ, 12.000 rumynaŭ, 16.714 slavakaŭ i čechaŭ. Pałažaŭnie Karpackaje Ukrainy davoli ciažkaje, asabliva dziela taho, što madziary padsy-lajuč tudy svaich ahitatarau, kato-ryja starajucca vyklickać roznyja zabureŭni škiravanyja suproč uk-raincaŭ. Z druhaj starany ŭ Polščy znajšlasia užo hrupa publicystaŭ, jakija ŭ presie i na sabraŭniach zaklikajuč da likvidacyi Karpackaj Ukrainy. Kidajuč navat klič, kab polskaje vojska pajšlo na Karpac-kuju Ukrainu i pamahlo zaniač jaje Madziaram. Ale hranicy Karpackaje rainy hvarantujuč Niamieččyna i Italija. Viedajem-ža, što Niemcy ciapier nihdzie nia ŭstupajuč, nia ŭstupiać chiba i tut, tymbolš, što plany ich na ŭschodzie velmi viali-kija. Čik.

I sapraŭdy. U 1934 h. ŭ № 35 „Бел. Крыні-цы“ rajaviŭsia artykuł: „Час абнавіцца“.

Byŭ heta zaklik BChD da siabroŭ svaich i ahu-lam da hramadzianstva vykazacca ab patrebie ab-naŭleŭnia BChD i ab tym, u jakim kirunku hena abnova maje pajsci. Ad hetaha času pravodziłasia diskusija nad abnovaj prahramy BChD: praz kaniec 1934 h. i praz uvieš 1935 hod. Za hety čas u „Бел. Kr.“ było nadrukavana niešta bolš 15 artykulaŭ, u jakich razvažalisia roznyja prahramnyja ideolohič-na-bielaruskija prablemy. U vyniku hetaj diskusii była apracavana novaja prahrama i BChD abnoŭle-na na BNA. Akančalna i farmalna stalasia heta ŭ studni miesiacy 1936 h.

### § 2. — Abnova, jaje pryčyny i sutnaść.

Henaje ciažkoje palažeŭnie Bielaruskaha naro-du, ab jakim uspomniena vyšej, a tak-ža zastoj i časta adstalaść pracy na bielaruskaj narodnaj ni-vie, žjaŭlajecca pryčynaj, što zmušała BChD da svaj-ho abnaŭleŭnia. Jošč heta ahulnaja, vynikajučaja z bielaruskaha žyćcia, pryčyna. Ale aprača hetaj ahulnaj jošč jašče cely rad pryčyn bližejšych, kan-kretniejšych.

BChD na ŭsim šviecie, dzie jana isnavala ci isnuje, usiudy i zaŭsiudy jošč jana arhanizacyjaj sacyjalna-chryścijanskaj, z natury svajej apalityčnaj. I kali hdzie jakaja palityčnaja arhanizacyja nazyva-jecca chryścijanskaj, ci katalickaj, dyk heta zvyčaj-naje nieparazumieŭnie, abo tolki pryvadak. BChD ŭ svaim mienskim peryjadzie była apalityčnaj. U Vilni BChD pryniala charakter palityčny, ale heta faktyčna nia było zhodna ani z istotaj chryścijan-stva, ani z navukaj i praktykaj Katalickaha Kaścio-ła, ci Pravaslaŭnaj Carkvy, jakija tak-ža ŭ sutnaści žjaŭlajucca apalityčnymi. Duža jasna i hlyboka tlu-mača heta J. E. mitrapalit Andrej Šeptycki. Voš jaho ab hetym slovy:

„Užo ŭ samym paniaćci katalicyzmu, ci ŭni-versalizmu miešćicca zapiarečanni taho, što mož-na nazvać partyjaj. Katalicyzm heta ohuł, heta ce-łaść, a partyja heta tolki niejkaja častka. Tamu ŭsie kataliki švietu pryniali tezu, što nia moža być pa-lityčnaj katalickaj partyi i što katalicyzm i pality-ka — heta dva slovy, jakija, razam zlučanyja, mieš-ćiac u sabie „contradictionem in terminis“ — su-piarečnaść samuju ŭ sabie.

Niamieckaje „Centrum“, abo italjanskuju „Par-

## Prezydent Litvy A. Smetona

14 listapada 1938 h., jak my ũžo pisali, u Kaŭnasie adbylisia vybary prezidenta Litvy. Vybrany Antanas Smetona, jaki vysoki prezidentencki litoŭski pasad zajmaje ũžo ad 1926 hodu.

A. Smetona joŭc synam sielana, radziŭsia 10.V.1874 h. u Užu-lenach. Z małych dzion vyjaŭlaŭ jon vialikija zdolnaŭci i buduŭcy jaŭŭe vučniam pačaŭ pracu na litoŭskaj adradženskaj nivie. Pry tym za admovu malicca parasiej-sku byŭ jon vykinuty razam sa svaimi 132 kalehami litoŭcami z himnazii. Paŭla adnak dabiŭsia jon asabista ũ Pieciarburzie da ministra aŭsviety i dastaŭ dazvol končyc adnu z pieciarburskich himnazijaŭ. Končyŭŭy himnaziju, studyjavaŭ prava ũ universytecie ũ Pieciarburzie. Pierajechaŭŭy paźniej u Vilniu, pracavaŭ u pryvatnym banku, raźvivajuŭcy enerhična kulturnuju, publicystyčnuju, nacyjanalnuju litoŭskuju pracu. Jon vydavaŭ i pisaŭ knižki, artykuły, karespandavaŭ, rabiŭ pierakłady, pracavaŭ u lit. arhanizacyjach, paŭsviačajuŭcy siabie svajmu narodu. Ahuŭlam napisaŭ jon 1617 tvoraŭ. Revizii, aryŭŭy, sŭylki nia strym-livali i nia ŭbivali jaho z vybrana-ha ŭslachu. Ureŭŭcie A. Smetona 16.II.1918 h. pieraŭyŭ vialikuju hi-staryčnuju chvilinu, buduŭcy star-ŭynioj kanferencyi 264 litoŭcaŭ, jakaja abvieŭcila Litvu Niezaležnym Haŭpadarŭtvam. Poŭny viery, enerhii, čerpajuŭcy siły z narodna-je sialanskaje stychii, A. Smetona

## Biełaruskaja chronika.

Biełarusy i wybary ũ samaŭrady. U sviazi z vybarami ũ terytoryjalny samaŭrad u našym Kraju, 20.XI.38 adbyŭlosia pasie-džańnie Prezydymu C. K. Biel. Narodnaha Abjednańnia, na jakim pastanoŭlena vydač u spravi vybaraŭ u samaŭrad adpaviedny Ka-munikat BNA № 9, jaki ũžo vyj-ŭŭa z duku i raspaŭsiudŭvajecca. Vydaviectva-ŭ „Chr. Dumka“ vy-daŭa braŭŭuru p. n. „Выбарная ар-дынацыя ũ самаŭрад“, аргасава-нуju red. J. Paźniakom. U braŭŭu-ry hetaj ŭmieŭčana tak-ŭa prad-mova red. J. Najdziuka ab zna-čeni samaŭradu dla biełarusau. Karysnuju hetuju braŭŭurku dalu-čajem da hetaha numaru „Chryŭc. Dumki“, jak biasplatny dadatak dla našych čytačou.

ŭurnalist z Halandyi 24.XI sioleta adviedaŭ našu redakcyju i inŭŭyja biełaruskija ŭstancvy; cika-

pracavaŭ dla dobra svajho kraju, a zaniaŭŭy prezidentencki pasad, uma-coŭvaŭ jahonuju dziarŭaŭnaŭŭ, za-vodziačy ŭad i dabrabyt, jaki pa-dziŭlajuč haspadarŭtvy daloka bol-ŭyja ad Litvy i bahaciejŭyja natu-ralnymi bahačciami.

Stojkaŭc, viernaŭc, ideovaŭc i biazupynnaja praca Prezidenta A. Smetony dla dobra svajho narodu, moŭa byč prykladam koŭnamu čalavieku ũ adnosinach da intare-sau svajho kraju.

J. N.

viŭsia ŭyčciom i adradženskimi rucham Biełaruskaha Narodu.

ŭviatkavańnie chrostu Bieła-rusi ũ Vil. Biel. Himnazii. 10.XI. siol. hodu ũ dzień ŭv. Afrasinii — Apostalki Biełarusi — Vilenskaja Biełaruskaja Himnazija ŭviatkava-la 950-hodŭdzie chrostu Biełarusi.

Z ŭyčcia i dziejnaŭci bieła-ruskich studentau. — 19.XI.38 u Biełaruskim Studenckim Saju-zie ũ Vilni adbyŭsia cikavy dys-kusyjni viečar na temu: „Bieła-ruski studencki časapis.“ ŭŭŭp-naje slova havaryŭ stud. J. Jaroŭka. — 20.XI.38 adbyŭsia inaŭhura-cyjny viečar u Tavaryŭstvie Pryja-cielaŭ Biełarusaviedy pry Vilens-kim Univerŭytecie — 26.XI u B.S.S čytaŭ referat ab litaraturnaj krytycy M. Tank.

Z dziejnaŭci Biełaruskaha Kulturnaha Tavaryŭstva ũ Litvie. Biełaruski Narodny Teatr sarhani-zavany Biel. Kulturnym T-vam u Litvie sioleta letam i vosieńniu abjechaŭ cely rad miascovaŭciaŭ u Litvie, dzie ŭyvuč biełarusy, niasuŭcy im sa sceny ŭyvoje bieła-ruskaje slova.



ŭsiakuju biełaruskuju knižku, KALENDARY, hazetu najtaniej i najchutčej dastaniecie ũ biełaruskaj

**Kniharni „Pahonia“**  
Wilno, Zavalnaja vulica № 1.  
Kataloh biełaruskich knižak, na ŭadańnie, vysyŭajecca darma.



tito popolare<sup>1)</sup> uvaŭajuč palityčnaj katalickaj par-tyjaj tolki tyja ludzi, jakija aceŭvajuč ich nadta pa-viarchoŭna, hladziač na ich nadta zдалoku.

Niamieckaje „Centrum“ — heta palityčnaja par-tyja z točna aznačanej palityčnaj prahramaj. Praŭ-da, jana pieravaŭna skladajecca z katalikoŭ, ale joŭc tam tak-ŭa i pratestanty, a navat i ŭydy. Z dru-hoha-ŭ uznoŭ boku joŭc Niemcy kataliki, jakija nie zhadŭajuca z prahramaj „Centru“ i naleŭač da in-ŭŭch parlamantarnych hrupaŭ. Niamieckaje „Cen-trum“ zaŭcierahajecca navat prociŭ nazovy katalic-kaj partyi, uvaŭajučy siabie partyjaj naskroŭ palityč-naj. A toje, ŭto ũ hetaj partyi sabraŭsia bolŭŭaja kolkaŭc katalikoŭ, zrabiŭ pry-padak: — baračba Bis-marka z Katalickim Kaŭciolam. U vyniku hetaj ba-račby mnoha katalikoŭ zhurtavaŭsia ũ hetaj partyi, jakaja, pobač čyŭta palityčnaj prahramy, pry-niala jaŭŭe prahramu abarony viery i Katalickaha Kaŭci-ola prociŭ praŭledavańnia jaho Bismarkam.

Padobnaja-ŭ sytuacyja paŭtaryŭŭsia tak-ŭa i ũ Italii. Pierad zaniačciem Rymu faŭŭystami, narodna-ja partyja, abo tak zvanaja „Partito popolare“ mie-

1) „Centrum“ ŭlikvidavaŭ Hitler, a „Partito popolare“ ŭlikvidavaŭ Mussolini.

la svaju ŭlasnuju sacyjalnuju i palityčnuju prahra-mu. Poruč z hetaj prahramaj jana pastaviŭa sabie ŭadańnie dziela abarony Kaŭciola barocca tak-ŭa z sacyjalizmam, masonŭtvam i kamunizmam. Het-kim čynam u vačach ohuŭa z partyi čyŭta palityč-naj staŭŭsia jana partyjaj katalickaj.

Hetyja dva pryklady z ŭyčcia katalickich hra-madzianŭtvaŭ skrapili ũ katalickich sacyjalohaŭ te-zu, ciapier ahulna pry-niatuju, ŭto katalickaja party-ja z jakoj-niebudŭ točna aznačanej palityčnaj prahramaj: joŭc supiarečnaŭc sama ũ sabie. I spraviad-liva: koŭnamu kataliku volna naleŭyč da jakoj-nie-budŭ partyjna-palityčnaj hrupy, jakoj prahrama nia joŭc supiarečnej katalickaj viery i etycy. Voŭ-ŭa ka-talik moŭa byč manarchistam, kanservatystam, de-makratam, pryncypijalistam ci ŭhadoŭcam, a navat, u niekatorych vyniatkavych abstavinach, ekstre-mistam.<sup>1)</sup>

Navat takija pryncypy Katalickaha Kaŭciola, jak pasluhmianaŭc zakonam i ŭvieckaj ci duchoŭ-naj ŭladzie, joŭc teoretyčna akruŭŭany takimi ŭmo-vami i zaŭciarohami, ŭto ũ praktycy moŭna znajŭci ũ mnohich dziarŭavach ci mala zakonaŭ, jakija nia

1) krajnim, radykaŭam.

## Viečar litoŭskaj litaratury.

U niadzielu 27 listapada siol. ũ hałoŭnym budynku Vilenskaha Uniwersytetu Bielaruski Studencki Sajuz sarhanizavaŭ wiečar litoŭskaj litaratury. Pašla pryvitaŭnia staršyni Sajuzu Adama Dasiukieviča prysutnych, jakimi zapoŭniła sia zala VI universytetu, vilenska ja litoŭskaja litaratka Ona Miciute pračytała doŭhi referat, pradstaŭlajučy ũ im šyroka historyju i sučasny stan litoŭskaj litaratury. Prelehientka mnogimi historyčnymi faktami, celaj haleryjaj vydatnych pradstaŭnikoŭ litoŭskaha mastackaha slova, mnoŭtvam vydanych i napisanych imi tvoraŭ, pierakanała słuhačoŭ ab bahactvie i vartaściach duchovych bratniaha nam litoŭskaha narodu, jaho tvorčych zdolnaściach, bahactvie rozumu, voli i serca. Za svoj račovy, pryhoža apracavany referat prelehientka zaslužana atrymała ad arhanizatoraŭ padziaku, a ad prysutnych buru vopleskaŭ.

Pa referacie, pašla karotkaha pieraryvu, adbylisia deklamacyi vieršaŭ litoŭskich paetaŭ u pierakładzie na bielaruskuju movu — Ony Miciute, prelehentki, Albina Žukaŭskasa, Jozasa Kekštasa, Jonasa Kossu-Aleksandravičiusa. Pryhoža deklamavali hetyja vieršy: Maksim Tank, Hanna Suchaja, V. Čarneckaja i M. Smarščok.

Viečar zrabiŭ wielmi sympatyčnaje ũražaŭnie i daŭ prysutnym mnoha karyści ũ spravie paznaŭnia litaraturna-kulturnaha ruchu našych bratoŭ Litoŭcaŭ. Kab-ža čašćiej takija wiečary adbyvalisia!

## LISTY

Usim čytaŭ hołasna „Chryśc. Dumku“.

*Plusy, Brasłaŭski pav.* Idučy piechatoj u Plusy z Kryvasielcaŭ, nohi nie zabalać, bo tolki 7 klm. Pieršaj wioskaj majej padaroży była Prachoraŭka, niedaločka vo ziera Snudy. Heta pieknaje voziera z mnogimi vyspačkami, akružana mnogimi wioskami, lesam i viežu słabodzkaha kaścioła bieluju vidać u dali. Idu dalej i słuhaču, jak pastušok piaje pieśni bielaruskija staryja, pasučy karoŭ z aviečkami. U Plusie zajšoŭ na poštu, dzie atrymaŭ šmat hazet, a miž inšym i „Chryśc. Dumku“. Ludzi kuplali ad hazetnikaŭ hazety, a ja čytaŭ z vialikim zaciakaŭleŭniem svaju „Chryśc. Dumku“. Pa niešpary pajšoŭ damoŭ u svaje Kryvasielcy. Tut najšo susiedziaŭ sialan i inšych, i ja ũsim čytaŭ „Chryśc. Dumku“ hołasna.

*Vajciech.*

Бяды благім чынам не правіш.

*Чэрэса, Браслаўскага навету.* Цяжкое жыцьцё і недахоп зямлі адбываецца на сялянах вельмі сумна. Жывучы на малых гаспадарках і зносячы ўсякія нягоды, людзі часта наракаюць на сваю долю, а на т і на бацькоў, што яны пусьцілі іх на сьвет. Дык вось дзеля гэтага цяперашнія многія маладыя людзі часта сваіх дзяцей проста ня пускаюць на сьвет, да чаго ня рэдка прыкладаюць сваю руку бабкі — парадкі, якіх нямала ёсьць на

## Sprava Žydoŭskaha narodu.

Žorstkaje prašledavaŭnie Žydoŭ u Niamieččynie vyklikała vialikaje abureŭnie ũ celym kulturnym šviecie. Najbolš uzvarušyła hramadzkuju apiniju nialudzkuje pastupaŭnie niamieckaha ũradu adnosna Žydoŭ u Anhlii, Amerycy i Francyi. Prezydent Zł. Št. Paŭnoč. Ameryki Ruzvelt na znak pratestu adklikaŭ z Niamieččyny svajho pasła. Usia presa demakratyčnych krajoŭ pastupak niamieckich hitleraŭcaŭ adnosna Žydoŭ asudžaje, jak zvyčajny arhanizavany bandytyzm. Prezydent Ruzvelt zajaviŭ aficyjalna, što žorstkaje prašledavaŭnie Žydoŭ u Niamieččynie vyklikaje ahidu.

Trahičnaje pałažeŭnie Žydoŭ u Niamieččynie zmusiła kulturny šviet šukać dla ich miesca na šviecie. Ameryka i Anhlija pačynajuć stavić spravu Žydoŭskaha narodu, jak zadaču mižnarodnaha značeŭnia. Ciapier ab spravie Žydoŭskaha narodu havorać i pišuć na ũsim šviecie. Adny radziać — dać miesca Žydoŭskamu narodu ũ Afrycy, druhija — ũ Amerycy, a inšyja — ũ b. niamieckich afrykanskich kalonijach. Ale da hetaha patrebny vialiki kapital — i na pierasialeŭnie i na novaje zhaspadaravaŭnie.

нашых вёсках і яны ня рэдка губяць жыцьцё маладым кабетам, каторыя зварочваюцца да іхняй помачы. Вось-жа трэба ведаць, што благім чынам долі не правіш.

*Cyced.*

susim abaviazvajuć katalikoŭ i jość niamała vypadkaŭ, u jakich jany henych zakonaŭ nie kaniečnie abaviazany słuhać. Naprociŭ, nia vyklučajucca wypadki, u katorych kataliki mohuć henym zakonom i henym ũladam pracivicca. Znača, navat toje, što nazyvajem lehalnaściaj, nia ũsio naleža da tych pryncypaŭ, jakija biazumoŭna i ũsiudy abaviazvajuć katalikoŭ.<sup>2)</sup>

Toje-ž samaje, što J.E. Mitrapalit A. Šeptycki skazaŭ ab Katalictvie, treba skazać i ab Pravaslaŭi. Palityčnaja partyja, što siabie zavie chryścijanskaj, — katalickaj ci pravaslaŭnaj, faktyčna takoj nia moža być. Chryścijanskaść takim čynam u BChD, jak u palityčnaj partyi, jość niečym štučnym i nieadpaviednym.

Pryčynaj abnovy BChD bylo tak-ža i toje, što hetkaha nazovu i charakteru arhanizacyja, choć-by navat i ahraŭničalasia tolki da spraŭ sacyjalnych apalityčnych, u Eŭropie siaŭnia jość ũžo pieražitkam. Siaŭnia tam ũžo zamiest „sacyjalnaha chryścijanizmu“ šyroka ražvivajecca „Katalickaja Akcyja“, jakaja maje na mecie ũžo nia tolki sprawy sacyjal-

nyja ũ duchu katalickim, ale tak-ža i badaj pradusim katalickaje vychavaŭnie moładzi i ahułam apostalstva katalickaj spravy pry pomaču švieckich ludziej.

BChD z chryścijanskaj aficyjalnaj nazovaj, davała prava ũmiešvaŭnia ũ jaje duchoŭnaj ũladzie. ũlada-ž heta ũ nas, jak u katalikoŭ, tak i ũ pravaslaŭnych, čužaja Bielarusam nacyjanalna, pracy BChD spyjać nie mahła, a mahła być tolki zaminaj i pieraškodaj. Praktyka ũrešćie pakazała, što hetak bylo sapraŭdy.

BChD miela katalickija relihijnyja tradycyi. Zakładali jaje i pašla ũ jej pracavali, niekatoryja z ich poŭniačy časta vydatnuju rol, ksiandzy Bielarusy. Da taho-ž i „Biel. Krynica“, orhan BChD, asabliva ũ pieršym dziesiatku svajho isnavaŭnia, davoli šmat udzialała miesca spravam relihijnym katalickim, a paźniej unijackim i pravaslaŭnym. Hety-ž fakt nadavaŭ BChD charakter ũžo kali nia vyklučna katalicki, dyk prynamsi vyznaniovy, konfesyjny. A heta ũsio razam zvužała idejnyja ramki BChD i ludziej, dumajučych palityčnymi katehoryjami i chočučych u šyrejšaj palitycy pracavać, ad BChD adpichała.

2) Андрей, Митрополит — „Український Католицький Союз і Політика“ (Мета) № 14, 1932).

## Выбарная ардынацыя ў самаўрады

Закон аб выбарах грамадзкіх, валасных і павеатавых радных у 16.VIII.1938 г. (Dz. U. Nr. 63, раз. 481).

### Выбары павеатавых радных.

Выбары павеатавых радных адбываюцца тайным галасаваннем. Выбірае выбарная калегія, якая складаецца: а) з валасных радных, б) сябраў валасных урадаў, в) з радных і сябраў урадаў местаў, каторыя ня выдзеленыя з павету.

Лік павеатавых радных прыпадзе на кожную воласьць да 10.000 жыхароў — 2 пав. радных.

Выбары адбываюцца або ў адной воласьці, або павеатавы стараста на выбары можа злучыць некалькі воласьцяў. Аднак ня можа быць воласьць разьдзелена і прыдзелены яе часьці да другіх выб. калегіяў.

Павеатавым радным можа быць кожны грамадзянін, які прабывае на тэрыторыі павету і мае ўсе правы вымаганыя законам быць валасным радным. Апрача гэтага мусіць умець гаварыць і пісаць папольску.

Павеатавыя выбары аб'яўляе ваявода. Пасьля павеатавыя старасты паведамляюць воласьці колькі, калі і дзе валасныя калегіі павінны выбраць павеатавых радных. Войт за 7 дзён прад выбарамі паведамляе ўсіх законных выбаршчыкаў.

Выбарная камісія складаецца з старшыні і 2 сябраў. Старшыня камісіі—войт, а сябраў выбірае выбарная калегія.

### Кандыдатуры.

Калі калегія мае выбіраць 2 павеатавых радных, дык падаюцца кандыдатуры на павет. радных асабова — без сьпіскаў. Калі калегія выбірае 3 павет. радных, тады падаюцца сьпіскі. На паданьне кандыдатуры і сьпіску кандыдатаў на павет. радных абавязуе тое-ж правіла, што і на

валасных радных. Падаць кандыдатуры на 2 х радных і сьпісак кандыдатаў могуць 6 тая часьць усіх сябраў выб. калегіі ў адной воласьці, а ў калегіі некалькіх воласьцяў 8 ая часьць усіх сябраў данай выб. калегіі.

На доказ уменьня гаварыць і пісаць папольску даволі прадставіць сьцьверджаньне, што кандыдат хадзіў 3 гады ў школу, дзе вучылі папольску, або напісаць прад старшыняй выб. калегіі некалькі слоў папольску; пры гэтым правапісныя абмылкі не бяруцца пад увагу.

### Галасаваньне

Галасаваньне адбываецца паводле арт. 27—35 гэтага выб. закону, таксама, як у грамадзкіх выбарах. Зьмена ёсьць такая:

1) Выбіраючы 2 пав. радных выбаршчык галасуе толькі на аднаго кандыдата. На картачцы галасаваньня піша толькі аднаго кандыдата.

Выбраным ёсьць той, што дастане найбольш галасоў, але найменш 5-ю часьць галасоў важных.

2) Выбіраючы 3 пав. радных і больш абязуе правіла галасаваньня не сьпіскі, таксама, як у выбарах валасных радных.

Вынік галасаваньня ўстанаўляецца таксама, як у выбарах валасных радных.

Выбарны пратэст апіраецца на тых самых правілах, што і ў выбарах грамадзкіх.

Усялякія пісьмы ў справах выбараў грамадзкіх, валасных і павеатавых аплаце штэмплёвай не падлягаюць.

Усе папярэднія законы аб грамадзкіх, валасных і павеатавых выбарах трацяць абавязуючую сілу.

Канец.



Hetki charakter BChD był pieraškodaj u jej pracawać, jasna reć, i ўсім tym ludziam, jakija adznačajuca або vuzkim pahladam katalickim, ci takim-ža pravasłaўnym, або ўrešcie i takim, jakija ў spravach relihijnych indyferentnyja, roўnadušnyja, a to i susim niavierujučyja.

*Ne misceantur profana sacris* — niachaj nia miašajucca spravy švieckija sa šviatymi — kaž staraja pahavorka. Maje jana svoj sens i ў жыцці palityčnym ahułam, a hetym samym stasujecca i da BChD, jak palityčnaj arhanizacyi.

Urešcie jašče adna pryčyna, jakaja zmusiła BChD da abnovy i da adpaviednaj reformy. Kali-b jana była konsekventnaj i zhodnaj z padobnymi arhanizacyjami ў Zach. Eўropie, dzie jany razvivalisia na padstavi papaskich encyklik, dyk musiła-b vyračysia ўsiakaj palityki, vyračysia tak-ža supolnaj pracy z pravasłaўnymi i trymacca ramak tolki sacyjalnaha katalictva ci pašla Akcyi Katalickaj. Adnak BChD z hetaj darohi ўšciaž šviedama zychodziła, vyplyvujučy na šyrokija, ahułna biełaruskija, biaz roznicy vieravyznańnia, ślachi. Rabiła heta BChD — kažu — šviedama, zajmajučy ў biełaruskim palityčnym жыцці toje pustoje miesca, jakoje nie zajmaў ništo inšy, a jakoje zajmać treba było.

Za časaŭ isnavanńia BChD byli faktyčna ў biełaruskim жыцці tolki dva prahramovyja kirunki: BChD, jakaja adnolkava trymałasia jak ideałau sacyjalnych, tak i nacyjanalnych i KPZB, jakaja, adajučysia, vyklučna ў svaim specyfičnym duchu, spravam sacyjalnym, spravy nacyjanalnyja nehavała susim, або prynamsi ignoravała. Nacyjanalnaje biełaruskaje sumleńnie takim čynam dychtavała BChD vychodzić z vuzkich katalickich ci ahułam aficyjalna chryścijanskich ramak i viešci ahułna biełaruskiju nacyjanalna-sacyjalnuju palityku.

I BChD heta zrabiła akančalna, abnaŭlajučysia ў BNA.

Sutnaš-ža abnovy BChD jošč jasnaj z usich henych tolki što pieraličanych pryčyn abnovy i z taho kirunku, u jakim jana pajšla. Viedama, hetaja sutnašć była-b jašče bolš vidavočnaj, kali-b paraŭniać prahramu BChD i z prahramaj BNA. Adnak hetaha tut rabić nia budziem, bo heta zanadta razšyrała-b, i tak niespadzieŭki razšyranyja ramki, hetaj pracy, dy i vychodziła-b za jaje miežy. Skažu tut tolki ahułam, — što sutnašć abnovy ў tym, što BNA — heta ўžo švieckaja, ahułna-biełaruskaja, demakratyčna-palityčnaja arhanizacyja, pry tym zbudavanaja na asnovach, jakija ni ў čym nie piarečać tak-ža i spravam chryścijanskaj viery i maralnašci.

## Palityka

### Z Polšcy.

Pieršaja sesija Sojmu i Senatu. Pieršaja nadzvyčajnaja sesija novavybranaha Sojmu i Senatu dekretam Prezydenta sklikana 28 listapada siol. Hetaja sesija miela charakter narmalny—vybary maršalkaŭ i vice-maršalkaŭ Sojmu i Senatu, a tak-ža ūstanaŭleńnie sojmavaha i senackaha rehulaminu.

**Dekrety.** Prad sklikańniem Sojmu i Senatu Prezydent vydaŭ niekalka dekretaŭ:

1) presavy zakon, jaki abymaje ūsie hazety i ūsialakija inšyja druki;

2) zakon ab acharonie dziaržavy;

3) zakon ab skaročańni terminu samaŭradaŭ i

4) zakon ab razviazańni masonskiah arhanizacyjaŭ.

**Samaŭradavyja vybary.** Pašla zakančeńnia parlamanckich vybaraŭ va ūsiej Polšcy pačalisia samaŭradavyja vybary. Užo vyznačany vybary ū miestavuju Radu ū Varšavie, u inšych haradoch i pravodziacca vybary ū sielskahramadzkijskaj rady.

**Narady apazycyi.** Pašla vybaraŭ u Sojm i Senat adbylisia narady Centralnych Kamitetaŭ P.P.S. i stron. Ludovaha Na hetych narach abhavarvali polskija sacyjalisty i polskija ludoŭcy sučasnaje pałažeńnie Polšcy mižnarodnaje i ūnutranaje.

### Z zahranicy

**Hałoŭnaja padstava sučasnaj palityki.** Sušvietnaja vajna 20 hadoŭ tamu zakončyłasja kličam Vialikaha Vilsona — „samaaznačeńnie narodaŭ.“ My bačym, što za hetyja 20 hadoŭ dašpieła ū šviecie niamala novych spraŭ i ūsio bolš ich žbirejacca, vyklikajučy štoraz novyja palityčnyja padziei, jakija namahajacca sučasnaja palityka razrašyć konferencyjami i naradami, kab nie dapaścić da novaj sušvietnaj vajny.

Z hetaha vidać, što mir 1919 hodu, apiorty na militarnaj sile, nia zmoh uparadkavać mižnarodnych suadnosinaŭ i staŭsia niazdatnym instrumentam dziela ūtry-

mańnia mižnarodnaha supakoju. Dla ūtrymańnia miru i naładžańnia dobrasusiedzkaha mižnarodnaha sužyćcia sučasnaja palityka imniecca da taho, kab zbudavać novy mižnarodny ład na pryncypie samaaznačeńnia narodaŭ.

**Niamieckaja palityka ū anhielskim ašviatleńni.** Anhielskaja hazeta „Tajms“ čvierdzić, što niamieckaja ekspansija nakiravana ū dva baki: na zamorskija kalonii i ū bok uschodniaj Eŭropy, dzie jana choča pašyryć svaje ekanamičnyja ūplyvy. U niamieckich palityčnych kruhoch — piša „Tajms“ — panuje prakanańnie, što razvať SSSR znutra pačniecca nie ūzabavie. Savieckaja Ukraina znajdzie lučnaść z pramyslovym centram Niamieččyny praz Karpackuju Ukrainu. Kali dapaščim, što pryjaznyja adnosiny Polšcy da Niamieččyny ūtrymajucca aź da taho času, kali nadarycca nahoda vykarystać razvať SSSR dla supolnaj karyści, dyk heta nia budzie nijakaj fantazyjaj.

Jak daloka siahajuć plany Niamieččyny — žmieryć trudna. Ale realizacyja ich zaležna ū pieršuju čarhu ad padziejaŭ, jakija adbyvajucca pa-za kontrolaj Niamieččyny.

Z hetaha vidać, što ū Anhlii spadziajucca novaha ūzrostu dalejšaj niamieckaj ekspansii na ūschod.

**Niamieckaje damahańnie kalonijaŭ i supiarečnaje stanovišča Francyi z Anhlijaj.** Niamieckaja diplomacyja, apošnimi časami, padniała damahańnie zvarotu Niamieččynie pradvajennych zamorskich kalonijaŭ. U adkaz na hetyja damahańni francuskija i anhielskija adkaznyja palityki vykazalisia rašuča prociŭ. — Francyja i Anhlija dabravolna addać dla Niamieččyny zamorskich kalonijaŭ nia chočuć.

**Niamieččyna i Ukraina.** Anhielski „Tajms“ padaje, što ū niamieckich palityčnych kruhoch da spravy zamorskich kalonijaŭ pryviazvajuć druharadnaje značeńnie. Hałoŭnaja ūvaha Niamieččyny skiravana na ūschod. U niamieckich aficyjalnych kruhoch uvažajuć ciapierašniuju terytoryju SSSR za pryrodny niamiecki rynak. U žviazku z hetym — piša „Tajms“ — niamieckija palityki zusim pavažna

havorać ab paŭstańni niezaležnaj Ukrainy.

**Dyplomatyčnyja pierahavory ab parazumieńni Niamieččyny z Francyjaj.** Niezaležna ad stanovišča Francyi z Anhlijaj adnosna damahańniaŭ Niamieččynaj zamorskich kalonijaŭ adbyvajucca dyplomatyčnyja pierahavory ab parazumieńni Francyi z Niamieččynaj. Dyplomatyčnyja adviedziny i vietlivyja haščiny niamieckich i francuskich palitykaŭ dajuć padstavu spadziavacca, što miž Francyjaj i Niamieččynaj nastupić palityčnaja zhoda, tak, jak naładžana miž Niamieččynaj i Anhlijaj—vyrašajnia sporaŭ biez vajny.

**Polska-saviecki dahavor ab nienapadańni pradoŭžany da 1945 hodu.** Zaklučany ū 1932 h. miž Polščaj i SSSR dahavor ab nienapadańni, jaki ū 1934 h. pradoŭžany da 31 śniežnia 1938 h., hetymi dniami pradoŭžany da 1945 hodu.

### Vilenskaja chronika.

**Kaladnyja feryi ū školach buduć tryvać ad 23.XII da 9.I.**

**20-yja ūhodki „Samoobrony Litwy i Białorusi“.** U Vilni 10 i 11 h. m. maje adbycca ūračystaść 20-čihodždzia „Samoobrony Litwy i Białorusi“. Maje jana adbycca pad protektaratam Prezydenta Rečypaspalitaŭ prof. I. Maščickaha i maršala E. Rydza-Šmihłaha.

**Likvidacyja pravastaŭnaj patryjaršaj parachvii.** Ad času paŭstańnia aŭtokefali Pravastaŭnaj Carkvy ū Polšcy ū Vilni zaisnavala pravastaŭnaja patryjaršaja parachvija, jakaja nie padparadkavalasia novaj carkoŭnaj uladzie. Hetymi dniami henaja parachvija žlikvidavana akančalna.

### Paštovaja skrynka

**J. Č.** Nadrukavali, ale ad nadrukavanaha astałosia tolki bielaje miesca. Hrošy (7 zał.) atrymali, dziakujem.

**P. S.** Časťku drukujem, reštu na druhi raz pakidajem.

**A. O.** Drukujem i dalej budziem drukavać.

**J. B.** Nadrukujem u numary nastupnym.

**B. S.** Knižka najlepšy pryjacieli.

**A. Z.** Chočačy, zalatoŭku na hazetu zaŭsiody možna znajści.

**U. V.** Dobra, achvotna heta zroblem.

**Z. D.** I my dzivimsia z tych ludziej, što majuć asablivuju achvotu kusacca: vidać, heta ū ich takaja užo chvaroba.

**A. S.** Ničoha ab hetym my nia viedajem.

**B. J.** Na viestki čakajem, viačary doŭhija, pišycie i prysylajciel.

**A. Ch.** Choć i paciarpicio, ale budziecie viedać, za što.

**K. A.** Usio зробlena pavodle Vašaj voli.

Padpiska na „Chr. Dumku“ na hod — 4 zał., na paŭhodu — 2 zał. na try miesiacy — 1 zał. Cana asobnaha numaru — 10 hr. Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor W. JERMAŁKOWICZ  
Рэдактар В. ЕРМАЛКОВІЧ

Wydawca KS. AD. STANKIEWICZ  
Выдавец КС. АД. СТАНКЕВІЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная